

ಕರ್ನಾಟಕ ವಿಧಾನ ಸಭೆ

ಬುಧವಾರ 25ನೇ ಜುಲೈ 1985

ಸದನವು ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಬೆಳಿಗ್ಗೆ 11-00 ಗಂಟೆಗೆ ಸಮಾವೇಶಗೊಂಡಿತು.

ಅಧ್ಯಕ್ಷರು (ಶ್ರೀ ಬಿ. ಜಿ. ಬಣಕಾರ್‌ರವರು) ಪೀಠವನ್ನು ಅಲಂಕರಿಸಿದ್ದರು
ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ನೀಡಲಾದ ಬಾಯಿಮಾತಿನ ಉತ್ತರಗಳು

ವಿಷಯ.—ಗದಗ್ ತಾಲ್ಲೂಕಿನಲ್ಲಿ ಇತ್ಯರ್ಥವಾಗದೆ ಉಳಿದಿರುವ ಭೂಸ್ವಾಧೀನ ಪ್ರಕಣಗಳು.

ಪ್ರ. ಸಂಖ್ಯೆ 55 (23) ಶ್ರೀ ಕೆ. ಹೆಚ್. ಪಾಟೀಲ್ (ಗದಗ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಸಾರಿಗೆ ಹಾಗೂ ವಸತಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ಗದಗ್ ತಾಲ್ಲೂಕಿನ ನಿವೇಶನರಹಿತ ಜನರಿಗೆ ನಿವೇಶನ ಒದಗಿಸುವುದರ ಸಲುವಾಗಿ ಪ್ರಾರಂಭಿಸಲಾದ ಎಷ್ಟು ಭೂಸ್ವಾಧೀನ ಪ್ರಕರಣಗಳು ಬಾಕಿ ಇರುತ್ತವೆ ಮತ್ತು ಅವುಗಳು ಯಾವತ್ತಿನಿಂದ ಬಾಕಿ ಇವೆ (ಗ್ರಾಮವಾರು ಮಾಹಿತಿಯನ್ನು ನೀಡುವುದು. ಈ ತಾಲ್ಲೂಕಿನಲ್ಲಿ ಎಷ್ಟು ಜನರಿಗೆ ನಿವೇಶನ ಹಂಚಲಾಗಿದೆ ಮತ್ತು ಯಾವಾಗ) ;

(ಆ) ಈ ಮೇಲಿನ ಗ್ರಾಮಗಳಲ್ಲಿ ಇನ್ನು ಎಷ್ಟು ನಿವೇಶನರಹಿತ ಕುಟುಂಬಗಳಿವೆ ಮತ್ತು ಅವರಿಗೆ ನಿವೇಶನ ಒದಗಿಸಲು ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಯವರು).—

(ಅ) 9 ಭೂಸ್ವಾಧೀನ ಪ್ರಕರಣಗಳು ವಿವಿಧ ಹಂತಗಳಲ್ಲಿ 9 ಹಳ್ಳಿಗಳಲ್ಲಿ 9-6-1985ರವರೆಗೆ ಬಾಕಿ ಇವೆ. ಈ ಹಳ್ಳಿಗಳೆಂದರೆ:—

- | | |
|---------------|---------------|
| (1) ಲಕ್ಕಂದಿ | (6) ಸಂಬಾಪುರ |
| (2) ಕಾನಗಿನಹಾಳ | (7) ತಿಮ್ಮಾಪುರ |
| (3) ದುಂಡೂರು | (8) ಕದಡಿ |
| (4) ಬೇಟಗೇರಿ | (9) ಲಿಂಗದಾಳ |
| (5) ನೀಲಗುಂದ | |

1977ರಿಂದ ಈ ಪ್ರಕರಣಗಳು ಬಾಕಿ ಇರುತ್ತವೆ.

3497 ಅರ್ಹ ಕುಟುಂಬಗಳನ್ನು ಗುರುತಿಸಲಾಗಿದ್ದು 2938 ಜನರಿಗೆ ನಿವೇಶನಗಳನ್ನು 1972 ರಿಂದ ಇಲ್ಲಿಯವರೆಗೆ ಹಂಚಲಾಗಿದೆ.

(ಆ) ಇನ್ನೂ 559 ಜನರಿಗೆ ನಿವೇಶನ ಹಂಚಬೇಕಾಗಿದೆ ಇವುಗಳು ಜಿಲ್ಲಾಧಿಕಾರಿಗಳ ಕಛೇರಿಯಲ್ಲಿ ಬಾಕಿ ಇರುವ ಪ್ರಕರಣಗಳು ಮುಕ್ತಾಯವಾದಾಗ 180 ನಿವೇಶನಗಳನ್ನು ಹಂಚಲಾಗುವುದು. ಇನ್ನು ಉಳಿದವುಗಳನ್ನು ಕರ್ನಾಟಕ ಉಚ್ಚ ನ್ಯಾಯಾಲಯದಲ್ಲಿರುವ ಪ್ರಕರಣಗಳು ಮುಕ್ತಾಯವಾದಾಗ ನಿವೇಶನಗಳನ್ನು ನೀಡಲಾಗುವುದು.

ಶ್ರೀ ಕೆ. ಹೆಚ್. ಪಾಟೀಲ್.—ಈ ಪ್ರಶ್ನೆಯ (ಅ)ಗೆ ಉತ್ತರವಾಗಿ ತಾವು ಏನು ಹೇಳಿದ್ದೀರಿ ಅದು ಸಮರ್ಪಕವಾಗಿಲ್ಲ. ತಮ್ಮ ಗಮನಕ್ಕೆ ತರಬೇಕಾದರೆ ಹುಲ್ಲೋಟಿಯ ಲ್ಯಾಂಡ್ ಅಕ್ವಿಷಿಷನ್ ಕೇಸ್‌ಸ್ ಪೆಂಡಿಂಗ್ ಇದೆ ಹಾಗೆಯೇ ಕುರ್ತು ಕೋಟಿಯ ಲ್ಯಾಂಡ್ ಅಕ್ವಿಷಿಷನ್ ಕೇಸ್‌ಸ್ ಪೆಂಡಿಂಗ್ ಇದೆ. ಹೈಕೋರ್ಟ್‌ನವರು ಅದಕ್ಕೆ ಸ್ಟೇ ಕೋಟ್ಟಿದ್ದಾರೆ. ಸ್ಟೇ ಅನ್ನು ವೇಕೆಟ್ ಮಾಡಬೇಕೆಂದು ಸರ್ಕಾರ

ದವರು ನಿರ್ಣಯ ಮಾಡಿದ್ದಾರೆ. ಇದೇ ರೀತಿಯಾಗಿ ಲ್ಯಾಂಡ್ ಅಕ್ವಿಷನ್ ಕೇಸ್ ಸರ್ಕಾರದ ಮಟ್ಟದಲ್ಲೇ ಪೆಂಡಿಂಗ್ ಇದೆ, ಅದನ್ನೆಲ್ಲಾ ತಾವು ಇಲ್ಲಿ ನಮೂದು ಮಾಡಿಲ್ಲ. ಈ ತರಹ ತಾವು ಎಷ್ಟು ಬಿಟ್ಟಿದ್ದೀರೋ ಏನೋ ಗೊತ್ತಿಲ್ಲ. Are you prepared to take the responsibility that this statement is a correct one ?

ಶ್ರೀ ಬಿ. ಜಿ. ಆರ್. ಸಿಂಧ್ಯಾ.—ಈಗ ನನಗೆ ಬಂದಿರತಕ್ಕಂಥ ಒಂದು ಇನ್‌ಫರ್ಮೇಷನ್ ಪ್ರಕಾರ ಆ ಸ್ಟೇಟ್‌ಮೆಂಟ್‌ನ್ನು ಕೊಟ್ಟಿದ್ದೇನೆ. ಅದರ ಲ್ಯಾಂಡ್ ಅಕ್ವಿಷನ್ ಕೇಸ್ ಹೆಚ್ಚು ಇರಬಹುದು. ಅದನ್ನು ವಿಚಾರಿಸಿ ತಕ್ಷಣ ಅದರ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ. ಹೈಕೋರ್ಟ್‌ನಲ್ಲಿರುವ ಸ್ಟೇಟ್‌ನ್ನು ವೆಕೇಟ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಹಾಗೆಯೇ ಜಿಲ್ಲಾಧಿಕಾರಿಗಳ ಮಟ್ಟದಲ್ಲಿರತಕ್ಕಂಥ ಪೆಂಡಿಂಗ್ ಕೇಸ್‌ನೂ ಕೂಡ ಎಕ್ಸ್‌ಪೆಡ್‌ಟ್ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ ಎಂದು ನಾನು ಈ ಸಭೆಯಲ್ಲಿ ಆಶ್ವಾಸನೆ ಕೊಡುತ್ತೇನೆ.

ಶ್ರೀ ಕೆ. ಹೆಚ್. ಪಾಟೀಲ್.—ಈ ಸದನದ ಸದಸ್ಯರಿಗೆ ಇದನ್ನು ಕೇಳುವ ಹಕ್ಕು ಇದೆ. ಏತಕ್ಕಿಂತರ ತಕ್ಷಣವಾಗಿ ತೀವ್ರಗತಿಯಲ್ಲಿ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಗೈಡ್‌ಲೈನ್ ಕೊಟ್ಟು ಇದನ್ನು ಬಗೆಹರಿಸಬೇಕು ಎಂದು ಹೇಳುತ್ತೇನೆ. ನಿಮ್ಮ ಹತ್ತಿರ ಏನು ಮಾಹಿತಿ ಇದೆಯೋ ಅದೇ ಮಾಹಿತಿ ನನ್ನಲ್ಲೂ ಇದೆ. ನಾನು ತಮ್ಮನ್ನು ಕೇಳುತ್ತೇನೆ, ಈ ಒಂದು ಉತ್ತರಕ್ಕೆ ಸರ್ಕಾರದ ಅಧೀನ ಕಾರ್ಯದರ್ಶಿ ಶ್ರೀ ಎಂ. ವೀರಭದ್ರಯ್ಯನವರು ಸಹಿ ಹಾಕಿದ್ದಾರೆ. ಅವರೇ ಇದನ್ನು ಸರಿಮಾಡಿದರೆ ಮಾಡಲಿ. ನಾವು ಏತಕ್ಕಾಗಿ ಈ ಸದನದ ಸಮಯವನ್ನು ಕಳೆಯಬೇಕು. 1977ರಿಂದ ಇಲ್ಲಿಯವರೆಗೆ ಲ್ಯಾಂಡ್ ಅಕ್ವಿಷನ್ ಕೇಸ್ ಏನು ಪೆಂಡಿಂಗ್ ಇದೆ ಅದನ್ನು ಬೇಗನೆ ತೀರ್ಮಾನ ಮಾಡಿದರೆ ಬಡವರಿಗೆ ಹೊಲ ಹಂಚುವುದಕ್ಕೆ ತೀವ್ರಗತಿಯಲ್ಲಿ ಕೆಲಸವಾಗುತ್ತದೆ. 1977ರಿಂದ ಇಲ್ಲಿಯವರೆಗೂ ಈ ಲ್ಯಾಂಡ್ ಅಕ್ವಿಷನ್ ಕೇಸ್ ಸರ್ಕಾರದ ಮಟ್ಟದಲ್ಲೇ ಪೆಂಡಿಂಗ್ ಇರುವುದಕ್ಕೆ ಕಾರಣ ಏನು ? ಯಾವ ಅಧಿಕಾರಿಗಳು ಇದಕ್ಕೆ ಜವಾಬ್ದಾರರು ? ಆ ಅಧಿಕಾರಿಗಳನ್ನೇನಾದರೂ ಸಸ್ಪೆಂಡ್ ಮಾಡಿದ್ದೀರಾ ? ಅಥವಾ ಡಿಸ್ಮಿಸ್ ಮಾಡಿದ್ದೀರಾ ? ಅಥವಾ ಮುಂದೆ ಏನಾದರೂ ಮಾಡುತ್ತೀರಾ ಎನ್ನುವುದನ್ನು ತಿಳಿಸಬೇಕು.

ಶ್ರೀ ಬಿ. ಜಿ. ಆರ್. ಸಿಂಧ್ಯಾ.—ಭೂಸ್ವಾಧೀನದ ಬಗ್ಗೆ ಕೆಲವು ವಿವರಗಳನ್ನು ಮಾನ್ಯ ಸದಸ್ಯರಿಗೆ ಕೊಡಲು ಬಯಸುತ್ತೇನೆ. ಕರ್ನಾಟಕ ಹೈಕೋರ್ಟ್‌ನಲ್ಲಿ ಇದರ ಬಗ್ಗೆ 3 ಸಾವಿರಕ್ಕಿಂತಲೂ ಹೆಚ್ಚು ಕೇಸ್‌ಗಳು ಸ್ಟೇ ಇದೆ.

ಶ್ರೀ ಕೆ. ಹೆಚ್. ಪಾಟೀಲ್.—ನಾನು ಕೇಳಿದ್ದು ಗದಗ್ ತಾಲ್ಲೂಕಿನಲ್ಲಿ ಎಲ್ಲಾ ಕೇಸ್‌ಗಳೂ ಕೂಡ ರೆವಿನ್ಯೂ ಡಿವಿಷನ್‌ಮೆಂಟ್‌ನಲ್ಲೇ ಕೊಳೆಯುತ್ತಾ ಇದೆ ಎಂದು.

ಶ್ರೀ ಬಿ. ಜಿ. ಆರ್. ಸಿಂಧ್ಯಾ.—ಅದೇ ರೀತಿ ಅಲ್ಲಲ್ಲಿ ಇದೆ. ಅದಕ್ಕೆ ಕೆಲವು ಅಡಚಣೆಗಳು ಇರಬಹುದು. ಕೆಲವು ಹೈಕೋರ್ಟ್‌ನಿಂದ ಸ್ಟೇ ಬಂದಿವೆ, ಕೆಳಗಿನ ಹಂತದಲ್ಲಿ ಅರೀತಿಯಾಗಿ ಪೆಂಡಿಂಗ್ ಇರುವುದಕ್ಕೆ ಅಲ್ಲಿ ವೆಸ್ಟ್‌ಡ್ ಇಂಟರಸ್ಟ್ ಜನ್ಮ ಇರಬಹುದು. ಆ ಜನ್ಮ ಆ ಜಮೀನನ್ನು ಬಿಟ್ಟು ಕೊಡುವುದಕ್ಕೆ ತಯಾರಿಲ್ಲದೇ ಇರಬಹುದು. ಅದನ್ನು ಮುಚ್ಚಿಡುವುದಕ್ಕೆ ಪ್ರಯತ್ನ ಮಾಡುತ್ತಾ ಇಲ್ಲ. ಮಾನ್ಯ ಸದಸ್ಯರಿಗೆ ಈ ಸಂದರ್ಭದಲ್ಲಿ ಹೇಳುವುದೇನೆಂದರೆ, ಇಡೀ ರಾಜ್ಯದಲ್ಲಿ ಭೂಸ್ವಾಧೀನ ಮಾಡತಕ್ಕಂಥಾ ಜಮೀನುಗಳು ಏನು ಇವೆ, ಬಡವರಿಗೆ ಹಂಚತಕ್ಕಂಥಾ ಈ ಜಮೀನಿನ ಪ್ರಕರಣಗಳು ಏನು ಇವೆ ಅದರ ಬಗ್ಗೆ ಬೇಗನೆ ಡಿಸ್‌ಪೋಸಲ್ ಮಾಡುವುದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳು ಏನು ಇದ್ದಾರೆ ಅವರು ಈ ಕೆಲಸವನ್ನು ಬೇಗನೆ ಮುಗಿಸುವುದಕ್ಕೆ ತಕ್ಕ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುವ ಹಾಗೆ ಪ್ರಯತ್ನ ಮಾಡುತ್ತೇನೆಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ.

ಪ್ರಶ್ನೆ 56 (8)

ಶ್ರೀ ಎಂ. ಬಿ. ಕೇಶವಮೂರ್ತಿ.—ಸದಸ್ಯರು ಹಾಜರಿಲ್ಲ.

ನಿಷಯ.—ರಾಜ್ಯದಲ್ಲಿ ಇರುವ ಕೈಗಾರಿಕಾ ತರಬೇತಿ ಕೇಂದ್ರಗಳು.

ಪ್ರಶ್ನೆ ಸಂಖ್ಯೆ 57(71) ಶ್ರೀ ಜ್ಞಾನದೇವ ದೊಡ್ಡಮೇಟೆ (ರೋಣ).—ಮಾನ್ಯ ಶ್ರೀ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿರುವ ಸರ್ಕಾರಿ ಹಾಗೂ ಸರ್ಕಾರೇತರ ಕೈಗಾರಿಕಾ ತರಬೇತಿ ಕೇಂದ್ರಗಳೆಷ್ಟು ;

(ಆ) ರೋಣ ತಾಲ್ಲೂಕಿನಲ್ಲಿ ಒಂದು ಸರ್ಕಾರಿ ಕೈಗಾರಿಕಾ ತರಬೇತಿ ಕೇಂದ್ರವನ್ನು ಪ್ರಾರಂಭಿಸುವ ಅವಶ್ಯಕತೆ ಇದೆ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿರುವುದೇ ;